

प्रादेशिक समाचार एकांश
आकाशवाणी, भोपाल
सांध्यकालीन समाचार

मुख्य समाचार :-

- राष्ट्रपति द्रौपदी मुर्मू ने कहा विश्व, जलवायु परिवर्तन के संकट का सामना कर रहा है।
- केन्द्रीय गृहमंत्री अमित शाह की अध्यक्षता में कल वाराणसी में मध्य क्षेत्रीय परिषद की बैठक, मुख्यमंत्री होंगे शामिल।
- प्रदेश में जल संवर्धन अभियान के समापन सप्ताह के दौरान कल से होंगे विशेष कार्यक्रम।
- प्रदेश में बारिश का दौर जारी, उज्जैन सहित चार जिलों में भारी बारिश का अलंकार।

राष्ट्रपति-लेखाकार

राष्ट्रपति द्रौपदी मुर्मू ने कहा है कि विश्व जलवायु परिवर्तन के संकट का सामना कर रहा है। उन्होंने कहा कि स्थिरता अब कोई नारा नहीं बल्कि यह आवश्यकता बन चुकी है। नई दिल्ली में भारतीय लागत लेखाकार संस्थान के नेशनल स्टूडेंट्स दीक्षांत-2025 को संबोधित करते हुए राष्ट्रपति ने कहा कि विद्यार्थी अपने कौशल से इस उपग्रह के भविष्य में महत्वपूर्ण परिवर्तन ला सकते हैं। उन्होंने कहा कि भारतीय लागत लेखाकार संस्थान ने विश्व की सबसे अधिक मजबूत अर्थव्यवस्थाओं में से एक भारतीय अर्थव्यवस्था को बनाने में प्रमुख भूमिका निभाई है।

प्रधानमंत्री-शताब्दी समारोह

प्रधानमंत्री नरेंद्र मोदी कल नई दिल्ली में भारत के दो महान आध्यात्मिक और नैतिक नेताओं नारायण गुरु और महात्मा गांधी के बीच ऐतिहासिक संवाद की शताब्दी समारोह का उद्घाटन करेंगे। यह ऐतिहासिक बातचीत 12 मार्च 1925 को महात्मा गांधी की यात्रा के दौरान शिवगिरी मठ में हुई थी जो कि वैकोम सत्याग्रह, धार्मिक रूपांतरण, अहिंसा, अस्पृश्यता उन्मूलन, मोक्ष प्राप्ति, दलितों के उत्थान आदि के इर्द-गिर्द केंद्रित थी।

इस समारोह में आध्यात्मिक नेता और अन्य सदस्य एक साथ मिलकर भारत के सामाजिक और नैतिक ताने-बाने को आकार देने वाले दूरदर्शी संवाद पर विचार करेंगे।

गृह मंत्री-क्षेत्रीय परिषद बैठक

केंद्रीय गृह एवं सहकारिता मंत्री अमित शाह की अध्यक्षता में कल वाराणसी में पहली बार 25वीं मध्य क्षेत्रीय परिषद् की बैठक होने जा रही है। इस अहम बैठक में मुख्यमंत्री डॉ. मोहन यादव सहित उत्तरप्रदेश, उत्तराखंड और छत्तीसगढ़ के मुख्यमंत्री भी शामिल होंगे। बैठक में क्षेत्रीय सुरक्षा, विकास, स्वास्थ्य, प्रशासनिक समन्वय और राज्यों से जुड़े विशेष मुद्दों पर भी चर्चा होगी।

संविधान हत्या दिवस

देश में 25 जून 1975 को आपातकाल लगाया गया था। इस वर्ष इसे 50 वर्ष पूरे हो रहे हैं। इस दिन को संविधान हत्या दिवस के रूप में मनाया जाएगा। भारतीय जनता पार्टी प्रदेश में कई कार्यक्रमों का आयोजन कर रही है। इसके लिए पूरे प्रदेश में संगोष्ठियों का आयोजन होगा। भोपाल में होने वाले कार्यक्रम में केन्द्रीय मंत्री सीआर पाटिल शामिल होंगे। वहीं इंदौर में होने वाले कार्यक्रम में राज्यसभा सांसद सुधांशु त्रिवेदी हिस्सा लेंगे। हर जिले में होने वाले कार्यक्रम में मीसा बन्दियों का सम्मान किया जाएगा। मुख्यमंत्री डा. मोहन यादव ने कहा कि कांग्रेस ने संविधान के नाम पर डा. भीमराव अंबेडकर जी के सपनों से बार-बार विश्वासघात किया। उन्होंने कहा कि आपातकाल की कालिख, जिसे दो दिन बाद देश स्मरण करेगा, कांग्रेस की ही देन थी।

विशेष फीचर- सरकार 11 साल

राष्ट्र ने सेवा, सुशासन और गरीब कल्याण के सिद्धांतों से प्रेरित होकर एक दशक में उल्लेखनीय परिवर्तन किया है। आकाशवाणी समाचार आपके लिए पिछले 11 वर्षों में प्रमुख क्षेत्रों में सरकार के प्रयासों पर एक विशेष फीचर लेकर आया है। आज, हम समावेशी विकास के लिए भारत की अटूट प्रतिबद्धता पर ध्यान केंद्रित कर रहे हैं - देश के अल्पसंख्यक समुदायों के लिए सशक्तिकरण, अवसर और सुधार की यात्रा।

जितेंद्र - विज्ञान-11 वर्षों की विकास गाथा

विज्ञान एवं प्रौद्योगिकी राज्य मंत्री डॉ. जितेंद्र सिंह ने कहा है कि पिछले ग्यारह वर्षों में प्रौद्योगिकी भारत की विकास गाथा का इंजन बन गई है। नई दिल्ली में ग्यारह वर्षों में वैज्ञानिक उपलब्धियों पर एक संवादादाता सम्मेलन को संबोधित करते हुए डॉ. सिंह ने कहा कि 2014 में देश में केवल 50 बायोटेक स्टार्टअप थे, जो बढ़कर दस हजार से अधिक हो गए हैं।

राष्ट्रपति-पुस्तक का लोकार्पण

रक्षा मंत्री राजनाथ सिंह ने आज नई दिल्ली में विंग्स टू आवर होप्स-वॉल्यूम 2 पुस्तक का विमोचन किया। इस पुस्तक में राष्ट्रपति द्रौपदी मुर्मु द्वारा अगस्त 2023 से जुलाई 2024 की अवधि के बीच दिए गए भाषण शामिल हैं। समारोह में सूचना और प्रसारण मंत्री अश्विनी वैष्णव और राज्य मंत्री डॉ. एल. मुरुगन भी शामिल हुए।

इस अवसर पर रक्षा मंत्री राजनाथ सिंह ने कहा कि यह पुस्तक लोगों को विकसित भारत के लक्ष्यों को प्राप्त करने की दिशा में काम करने के लिए प्रेरित करेगी।

स्वास्थ्य सेवा

उप मुख्यमंत्री राजेन्द्र शुक्ल ने कहा है कि स्वास्थ्य संस्थानों में उपचार के साथ-साथ स्वच्छता और साफ-सफाई भी अत्यंत महत्वपूर्ण है। उन्होंने कहा कि स्वास्थ्य सेवाएं केवल दवा और इलाज तक सीमित नहीं हैं, बल्कि अस्पताल परिसर का वातावरण, संक्रमण नियंत्रण, स्वच्छता और मरीजों को मिलने वाली संपूर्ण देखरेख भी उतनी ही आवश्यक है।

जल गंगा संवर्धन अभियान

प्रदेश में जल संरक्षण, जल स्रोतों के पुनर्जीवन और जनजागरूकता को बढ़ावा देने के लिये शुरू किया गया “जल गंगा संवर्धन अभियान” का समापन 30 जून को होगा। सभी जिलों में कल से 30 जून तक विशेष कार्यक्रम आयोजित किए जाएंगे। इस समापन सप्ताह का उद्देश्य अभियान की उपलब्धियों और इसके जरिए हुए कार्यों के लाभों को जन-जन तक पहुंचाना है। समापन सप्ताह के दौरान कई गतिविधियाँ आयोजित की जाएंगी इनमें अभियान के दौरान हुए कार्यों और जनसहभागिता पर आधारित प्रदर्शनी लगाई जाएगी।

मुखर्जी पुण्यतिथि

प्रदेश में भारतीय जनता पार्टी द्वारा डॉ. श्यामा प्रसाद मुखर्जी की पुण्यतिथि पर आज प्रत्येक बूथ पर कार्यक्रम आयोजित किए गये। भोपाल स्थित बीजेपी प्रदेश कार्यालय में कार्यक्रम का आयोजन किया गया। मुख्यमंत्री डॉ मोहन यादव, प्रदेश अध्यक्ष वीडी शर्मा सहित तमाम बड़े नेताओं ने उनकी प्रतिमा पर पुष्पांजलि अर्पित की। मुख्यमंत्री ने कहा कि डॉ. श्यामा प्रसाद मुखर्जी का जीवन हमें राष्ट्रहित सर्वोपरि का संदेश देता है। उन्होंने अपने जीवन की आहुति देकर देश की एकता और अखंडता की रक्षा की। प्रदेश के रायसेन, देवास सहित अन्य जिलों भी कार्यक्रम आयोजित किये जाने के समाचार है।

मौसम

प्रदेश में पिछले 24 घंटे के दौरान 25 से ज्यादा जिलों में बारिश हुई। गुना में सबसे ज्यादा 5 दशमलव 8 इंच बारिश हुई। प्रदेश के कई जिलों में आज भी बारिश का दौर जारी है। मौसम विभाग के अनुसार चक्रवाती परिसंचरण और टर्फ के सक्रिय होने से प्रदेश में अगले 4 दिन तक बारिश का स्ट्रॉन्ग सिस्टम एक्टिव है। मौसम विभाग ने इस सीजन में पहली बार उज्जैन समेत 4 जिलों में अति भारी बारिश का रेड अलर्ट जारी किया है। उज्जैन, शाजापुर, आगर-मालवा और राजगढ़ में अति भारी बारिश का रेड अलर्ट है। नीमच, मंदसौर, इंदौर और देवास में ऑरेंज अलर्ट है।

अब समाचार संक्षेप में

- नर्मदापुरम जिले के पिपरिया में सांसद दर्शन सिंह चौधरी ने 24 दिव्यांगों को स्कूली बांटा।
- सीहोर जिले में इन दिनों राष्ट्रीय क्षय उन्मूलन कार्यक्रम के तहत सघन बीबी मुक्त भारत अभियान चलाया जा रहा है।
- मन्दसौर जिले में पर्यावरण वन एवं जलवायु परिवर्तन संवर्धन परिषद की प्रथम जिला बैठक सम्पन्न हुई।

- खंडवा कलेक्ट्रेट ने जल गंगा संवर्धन अभियान के तहत जल संरक्षण के प्रति नागरिकों को प्रेरित करने के लिए प्रचार प्रसार करने के निर्देश दिये हैं।
- देवास में बूथ लेवल ऑफिसर्स के लिए राष्ट्रीय प्रशिक्षण कार्यक्रम के अन्तर्गत विभिन्न गतिविधियों के बारे में प्रशिक्षित किया गया।
- अशोकनगर 25 जून को चंदेरी में, 26 जून को ईसागढ में तथा 27 जून को शासकीय नेहरू महाविद्यालय अशोकनगर में आयोजित किये जाएंगे।
